

كيفية صلاة النبي - صلى الله عليه وسلم -

د پېغمبر صلی الله علیه وسلم د لمانځه کیفیت  
قدرمن شیخ عبد العزیز بن باز

په دې کتاب "د رسول الله صلی الله علیه وسلم د لمانځه  
کیفیت" کې شیخ عبدالعزیز بن باز رحمه الله د رسول الله  
صلی الله علیه وسلم د لمانځه طریقه په ساده انداز او کره میتود  
کې لنډیز کړې ده چې د مستندو دلایلو پر بنسټ ولاړ میتود  
دی، ترڅو د مسلمانانو لپاره په لمانځه کې د لارښود په توګه  
کار وکړي، په دې کې یې د لمانځه ارکان، سنتونه او طریقه  
له اوداسه څخه تر سلام اړولو پورې بیان کړي ده، چې دلیل  
او تشریح یې دواړه سره یو ځای کړي دي، هغه (مسلمانانو)  
ته بلنه ورکړې ده چې په ستر عبادت (لمانځه) کې د رسول  
الله صلی الله علیه وسلم پسې بشپړه اقتدا وکړي.

**د پېغمبر صلی الله علیه وسلم د لمانځه کیفیت**  
قدرمن شیخ صاحب

عبدالعزیز بن عبد الله بن باز

بسم الله الرحمن الرحيم

الحمد لله وحده، والصلاة والسلام على عبده ورسوله نبينا  
محمد وآله وصحبه، أما بعد:-

دا د پېغمبر صلی الله علیه وسلم د لمانځه د کیفیت بیانولو په  
اړه لنډې خبرې دي، چې ما غوښتل هر مسلمان؛ نارینه او  
ښځینه ته یې وړاندې کړم، ترڅو یې هر لوستونکی هڅه  
وکړي چې د طریقې پیروي یې وکړي لکه چې فرمایي:

(صَلُّوا كَمَا رَأَيْتُمُونِي أُصَلِّي) [1].

ژباړه: (تاسو داسې لمونځ وکړئ لکه ما چې کورئ لمونځ کوم).<sup>1</sup> او دا دی لوستونکي ته بیانیري:

۱ - اودس بشپړوي، د الله تعالی د حکم سره سم اودس کوي لکه چې فرمایي:

{يَا أَيُّهَا الَّذِينَ ءَامَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ...}

{يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ}

ژباړه: (ای هغو کسانو چې ایمان یې راوړی! کله چې تاسو لمانځه ته پاڅیږئ، نو تاسو خپل مخونه او خپل لاسونه تر څنگلو پورې ووبښئ او پر خپلو سرونو مسح وکړئ او تر ګیتو (ښځګرو) پورې خپلې پښې (ووبښئ). [المائدة سورت: ۶ آیت].

او د رسول الله صلی الله علیه وسلم دا وینا:

(لَا تُقْبَلُ صَلَاةٌ بِغَيْرِ طَهُورٍ).

ژباړه: (له طهارت (اودس) پرته لمونځ نه قبلیري).<sup>2</sup> او هغه کس ته د رسول الله صلی الله علیه وسلم وینا چې ناسم لمونځ یې کړی و:

(إِذَا قُمْتَ إِلَى الصَّلَاةِ، فَاسْبِغِ الوُضُوءَ) [3].

<sup>1</sup> بخاري په: (605) روایت کړی.

<sup>2</sup> مسلم، په (224) شمېره روایت کړی.

ژباړه: (کله چې لمانځه ته پاڅېدې نو بشپړ اودس وکړه).<sup>1</sup>

۲ - لمونځ کوونکی چې هر ځای کې وي قبلي يعنې کعبې شريفې ته په ټول بدن سره مخ کوي، په داسې حال کې چې په زړه کې به يې د هغه وخت د لمانځه کولو اراده کړي وي؛ هغه که فرض لمونځ وي او يا نفل، او په ژبه به نيت نه وايي؛ ځکه چې په ژبه يې ويل روا نه دي، بلکې دا يو بدعت دی او رسول الله صلى الله عليه وسلم او د هغه صحابه کرامو په ژبه نه دی ویلی، او مخې ته به ستره ږدي چې لمونځ ورته وکړي، برابره خبره ده که امام وي، يا منفرد، او قبلي ته مخ کول د لمانځه لپاره شرط دی، پرته له يو څو ښکاره مسائلو څخه چې د علماو په کتابونو کې يې په اړه وضاحت شوی دی.

۳ - د : الله اکبر په ويلو سره تحريمه تکبير کوي، او د سجدې ځای ته گوري.

۴ - د تکبير پر مهال خپل لاسونه د اوږو او يا غوږونو برابر پورته کوي.

۵ - لاسونه پر سينه ږدي، ښی لاس پر چپې پنجې او مړوند د پاسه، ځکه چې همداسې د رسول الله صلى الله عليه وسلم څخه ثابت شوي دي،

۶ - د استفتاح دعا ويل سنت ده، چې په لاندې ډول ده:

(اللَّهُمَّ بَاعِدْ بَيْنِي وَبَيْنَ خَطَايَايَ، كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ نَقِّنِي مِنَ الْخَطَايَا كَمَا يُنْقَى الثَّوْبُ الْأَبْيَضُ مِنَ الدَّنَسِ، اللَّهُمَّ اغْسِلْ خَطَايَايَ بِالْمَاءِ وَالتَّلْجِ وَالْبَرَدِ) [4].

<sup>1</sup> بخاري په: (5782) شمېره روايت کړی.

ژباړه: (ای الله زما او زما د گناهونو تر منځه داسې لري والی راوله لکه څرنگه دي چې ختيځ له لوېديځ څخه لري کړی، ای الله ما له گناهونو څخه داسې پاک کړه لکه سپينه جامه چې له خپرو څخه پاکيږي، ای الله ما له گناهونو څخه په اوبو، واورو او گلۍ سره ومينځه).<sup>1</sup>

او که يې غوښتل نو د دې پر ځای دې ووايي:

(سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ غَيْرُكَ) [5]،

ژباړه: (ای الله! پاکي او ستاينې يوازې تالره دي او نوم دي مبارک دی، شان دې لوړ دی او له تا پرته بل معبود نشته).<sup>2</sup> که چېرته يې د دې پر ځای بله د استفتاح دعا وويله چې د رسول الله صلى الله عليه وسلم څخه ثابته وي نو باک نه لري، خو غوره دا ده چې کله دا دعا ووايي او کله بله، ځکه همدا د پيروي له اړخه بشپړه طريقه ده، بيا: أَعُوذُ بِاللَّهِ مِنَ الشَّيْطَانِ الرَّجِيمِ. او: بسم الله الرحمن الرحيم وايي، او فاتحه لولي لکه چې فرمايي:

(لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ) [6].

ژباړه: «د هغه چا لمونځ صحيح ندی چې فاتحه الكتاب (الحمد لله) يې نه وي لوستلي»<sup>3</sup> او ورپسې په جهري لمونځ کې په لوړ اواز سره آمين وايي، او په خفيه لمونځونو کې يې په پټه وايي، غوره دا ده چې په ماسپينين، مازديگر او

1 بخاري په: (۷۴۴) شمېره، او مسلم په: (۵۹۸) شمېره روايت کړی دی.

2 مسلم په: (399) شمېره روايت کړی.

3 بخاري په: (756) شمېره روايت کړی.

ماخوستن لمونخونو کي له فاتحي وروسته له اوساط المفصل څخه يو سورت ولولي (يعنې له النبا څخه تر اللیل پورې سورتونه) او د سهار په لمونځ کي د طوالو (يعنې له ق څخه تر البروج پورې سورتونو) څخه او په ماښام کي کله له طوالو څخه او کله هم له قصارو (له الضحی څخه تر الناس پورې سورتونو) څخه ولولي، تر څو پر هغو احاديثو عمل وشي چې په دې اړه راغلي دي.

۷ - د تکبير په ويلو سره دواړه لاسونه د اوږو او يا غوږونو برابر پورته کوي، بيا رکوع ته ځي، په رکوع کي خپل سر د ملا سره برابر وي او دواړه لاسونو پر زنگونو داسې ږدي چې گوټي يې سره جلا وي او په مطمئن ډول رکوع کوي او په رکوع کي: (سبحان ربی العظيم) وايي، غوره طريقه دا ده چې درې ځلي او يا له دريو زيات يې تکرار کړي، سربيره پر دې ورته مستحب دي چې له دې سره:

(سُبْحَانَكَ اللَّهُمَّ وَبِحَمْدِكَ، اللَّهُمَّ اغْفِرْ لِي) [7].

ژباړه: (ای زموږ ربه تالره پاکي ده، او ټولي ستاينې تالره دي، ای الله ما ته بخښنه وکړه)،<sup>1</sup>

۸ - له رکوع څخه سر راپورته کوي او دواړه لاسونه د اوږو او يا غوږونو برابر پورته کوي او وايي: ژباړه: «اللهم ثنا ويونکي غږ واورېده». که چيرته امام او يوازي لمونځ کوونکی و، او د ودریدو پر مهال وايي:

1 بخاري، په: (817)، او: مسلم په: (484) شمېره روايت کړی.

(رَبَّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ مِلءَ السَّمَوَاتِ وَمِلءَ الْأَرْضِ، وَمِلءَ مَا شِئْتَ مِنْ شَيْءٍ بَعْدُ) [8].

ژباړه: «ای ربه! ټولې ستاینې ستا لپاره دي، ډېرې پاکې او مبارکې ستاینې، د آسمانونو او ځمکې او د هغو تر منځ د مخلوقاتو د ډکوالي په اندازه، او په اندازه د ډکوالي د هغو شيانو چې تا وروسته غوښتي دي»<sup>1</sup>.

خو که چیرته مقتدي و، نو د راپورته کېدو پر مهال: ربنا ولک الحمد، تر اخره پورې وايي لکه څنگه چې مخکې تېر شو، او کولی شي هر یو؛ امام، مقتدي او یا یوازې لمونځ کوونکی لاندې الفاظ ورزیات کړي:

(أَهْلَ النَّاءِ وَالْمَجْدِ، أَحَقُّ مَا قَالَ الْعَبْدُ، وَكُلُّنَا لَكَ عَبْدٌ: اللَّهُمَّ لَا مَانِعَ لِمَا أَعْطَيْتَ، وَلَا مُعْطِي لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ) [9].

«د ثنا او صفت ویونکي باور لري په هغه څه چې بنده دي - وړاندې وویل- او مونږ ټول دې بندگان یو، منع کوونکی نشته هغه څه لره چې ته یې ورکوي، او ورکوونکی نشته هغه څه لره چې ته یې منعه کوي، او هیڅ شان او شوکت والا ستا په وړاندې بل شان او شوکت والا ته ګټه نشي رسولی»<sup>2</sup>. نو دا (دعا) بڼه ده او ثابته ده.

او د هر یو لپاره مستحب دي چې له رکوع وروسته هم لاسونه پر سینه کيږدي لکه څنگه یې چې مخکې اېښودلي وو، ځکه داسې څه له رسول الله صلی الله علیه وسلم څخه د وائل

<sup>1</sup> بخاري، په: (711) شمیره، او: مسلم په: (598) شمېره روایت کړی.

<sup>2</sup> مسلم په: (477) شمیره روایت کړی.

بن حجر او سهل بن سعد رضي الله عنهما له حديث څخه ثابت دي.

۹ - په تکبير ويلو سره سجدي ته ځي، داسي چي که يي کولی شول نو زنگنونه به له لاسونو مخکي لگوي، خو که ورته سخته وه نو کولی شي لاسونه له زنگنونو مخکي ولگوي او د پښو گوټي به يي قبلي لور ته تاوې کړي وي، د لاسونو گوټي به يي هم قبلي لور ته غځولې وي او په اوو اندامونو به سجده کوي چي عبارت دي له: تندۍ سره له پوزي، دواړه لاسونه، دواړه زنگنونه او د دواړو پښو د گوټو تلي، او په سجده کې به: (سبحان ربی الأعلیٰ) وايي، سنت طریقه دا ده چي درې او يا له دریو څخه يي زیات ځلي تکرار کړي، سربيره پر دې ورته مستحب دي چي ووايي:

(سُبْحَانَكَ اللَّهُمَّ رَبَّنَا وَبِحَمْدِكَ، اللَّهُمَّ اغْفِرْ لِي)،

ژباړه: «پاکي ده تالره ای ربه، ته منزّه او پاک يي، او ټولي ستاينې تالره دي، اي الله ما ته بخښنه وکړه». او زياته دعا دي کوي، دليل يي د رسول الله صلی الله عليه وسلم قول دی چي فرمايي:

(أَمَّا الرُّكُوعُ، فَعِظَمُوا فِيهِ الرَّبَّ، وَأَمَّا السُّجُودُ، فَاجْتَهِدُوا فِي الدُّعَاءِ، فَقَمِنْ أَنْ يُسْتَجَابَ لَكُمْ) [10].

(أما الركوع فعظموا فيه الرب، وأما السجود فاجتهدوا في الدعاء فقمن أن يستجاب لكم) ژباړه: «هر چي رکوع ده په هغي کې د الله رب العزت لويي بيانوي، او په سجده کې په

دعاء کي ښه کونښن کوي او دا ډېره وړ ده چې هغه دعا مو قبوله شي»<sup>1</sup>.

او د خپل رب څخه د دنيا او آخرت د خبر سوال کوي، برابره خبره ده که لمونځ فرض، يا نفل وي، او د سجدې پر مهال به لاسونه له تشو، خپټه له ورنونو، ورنونه له پښو لري ساتي، او د رسول الله صلی الله عليه وسلم د وينا سره سم به ځنگلي له حمکي څخه پورته کوي لکه چې فرمايي:

(اعْتَدِلُوا فِي السُّجُودِ، وَلَا يَبْسُطُ أَحَدُكُمْ ذِرَاعِيَهُ انْبِسَاطَ الْكَلْبِ).  
ژباړه: (په سجده کي برابر اوسئ، او ستاسو څخه دې يو تن د سپي په څېر خپلي ځنگلي نه غروي)<sup>2</sup>

۱۰ - د تکبير په ويلو سره له سجدې سر راپورته کوي، چپه پښه غروي او پرې کيني او ښی پښه دروي، دواړه لاسونه پر ورنونو او زنگونو ږدي.

(رَبِّ اغْفِرْ لِي وَارْحَمْنِي وَاهْدِنِي وَارْزُقْنِي وَعَافِنِي وَاجْبُرْنِي) [12].

او : (رب اغفر لي وارحمني واهدني وارزقني وعافني واجبرني) وايي: يعنې: «ای زما ربه! ماته بښنه وکړه، پر ما رحم وکړه، ماته لارښوونه وکړه، روزي راکړه، له هرې بلا مي وژغوره او نېمگړتيا مي رفع کړه»<sup>3</sup> او په ناسته کي مطمئن کيني (داسي چې هر غړی خپل ځای ته ورسيري).

1 مسلم په: (479) شمېره روايت کړی.

2 بخاري په: (788)، او مسلم په: (493) شمېره روايت کړی.

3 ترمذي په: (284)، أبو داود په: (850) او ابن ماجه په: (898) شمېره روايت کړی دی.

۱۱ - د تکبیر په ویلو سره دویمه سجده کوي او هر هغه څه یې چې په لومړۍ سجده کې کړي دي پدې کې یې هم کوي.

۱۲ - د تکبیر په ویلو سره سر راپورته کوي، لنډه ناسته کوي لکه د دوو سجدو په مینځ کې چې دې ته د استراحت جلسه وايي او دا ناسته مستحب ده، او که چیرته یې پرېښوده نو څه خبره نشته، او پدې ناسته کې هیڅ ذکر او یا دعا نشته، بیا دویم رکعت ته د زنگنونو په نیولو سره پورته کیږي؛ البته که یې کولی شول او که ورته سخته وه کولی شي پر ځمکه لاسونه ولگوي، بیا فاتحه او ورپسې له قرآن کریم څخه یو آسان سورت لولي، بیا هغه څه کوي چې په لومړي رکعت کې یې کړي دي.

۱۳ - که چیرته لمونځ دوه رکعتي و لکه: د سهار، جمعي او اخترونو لمونځونه، نو له دویمې سجدې وروسته به داسې کيني چې بنۍ پښه ودروي او چپه وغوروي، بنۍ لاس پر بني ورون کیږدي، د لاس ټولې ګوتې دې بندې کړي پرته له مسواکۍ څخه چې په هغې سره به د الله تعالی یووالي ته اشاره کوي، او که داسې یې وکړل چې د بني لاس کچۍ او ورپسې ګوتې بندې کړي او غټه ګوته له منځۍ ګوتې سره حلقه کړي او په مسواکۍ سره اشاره وکړي نو ښه ده، ځکه دا دواړه طریقي له رسول الله صلی الله علیه وسلم څخه ثابتې دي، او غوره دا ده چې کله دا طریقه او کله بله عملي کړي، او چپ لاس به پر چپ ورون او چپ زنگون ږدي، او په دې ناسته کې به تشهد وایي چې په لاندې ډول دی:

(التَّحِيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ)،

ژباړه: «تول ژبني، بدني، او مالي عبادتونه الله جل جلاله لره دي، سلام او د الله رحمتونه او برکتونه دي وي پر تا اي پيغمبره، سلام دي وي پر مونږ او د الله پر نیکو بنده گانو، گواهي ورکوم چې له الله تعالی پرته بل هېڅوک د عبادت وړ نشته او گواهي ورکوم چې محمد صلی الله علیه وسلم د الله بنده او رسول دی». بیا وایي:

(اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ؛ إِنَّكَ حَمِيدٌ مَجِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ؛ إِنَّكَ حَمِيدٌ مَجِيدٌ).

ژباړه: (ياالله! پر محمد صلی الله علیه وسلم او د هغه پر کورنۍ رحمت و اورو، لکه پر ابراهيم عليه السلام او د هغه پر کورنۍ دي چې ورولی و، بېشکه ته ستایل شوی او لوی یې، يا الله! پر محمد صلی الله علیه وسلم او د هغه پر کورنۍ برکتونه و اورو، لکه پر ابراهيم - عليه السلام - او د هغه پر کورنۍ دي چې ورولی و، بېشکه ته ستایل شوی او لوی یې).<sup>1</sup>

او په الله تعالی به له څلورو شیانو څخه پناه غواړي، نو وایي به:

1 بخاري، په: (797) شمېره، او مسلم په: (402) شمېره روایت کړی دی.

(اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ، وَمِنْ عَذَابِ الْقَبْرِ، وَمِنْ  
فِتْنَةِ الْمَحْيَا وَالْمَمَاتِ، وَمِنْ شَرِّ فِتْنَةِ الْمَسِيحِ الدَّجَالِ) [14].  
ژباړه: (ای الله زه پر تا پناه نیسم د جهنم له عذابه، د قبر له  
عذابه، د ژوند او مرګ له فتنې او د مسیح دجال له فتنې  
څخه)<sup>1</sup>

بیا یې چې د دنیا او آخرت له ښېګڼو هر څه غوښتل هغه  
دعا دې وکړي او که د خپل مور او پلار یا نورو مسلمانانو  
لپاره یې دعا کوله نو باک نه لري، -برابره خبره ده که دا  
لمونځ فرض او یا نفل وي- د هغه څه پر بنسټ چې رسول الله  
صلی الله علیه وسلم د ابن مسعود رضي الله عنه په حدیث کې  
فرمایلي، کله یې چې هغه ته تشهد وربښود (نو ورته یې وویل  
چې) بیا یې چې هره دعا خوښه وه هغه دې وغواړي.

(ثُمَّ لِيَخْتَرُ مِنَ الدُّعَاءِ بَعْدَ اعْجَبَهُ إِلَيْهِ فَيَدْعُو) [15].  
ژباړه: (بیا به له دعا څخه هغه غوره کوي چې ورته ښه  
ښکاري).<sup>2</sup> او په بل عبارت:

(ثُمَّ لِيَخْتَرُ مِنَ الْمَسْأَلَةِ مَا شَاءَ) [16].  
ژباړه: (بیا چې هر څه غواړي هغه دې وغواړي).<sup>3</sup>

او دا د دنیا او آخرت ټولو ښېګڼو ته شاملیږي. ۱۷ - بیا ښي  
او چپ لور ته د السَّلَامُ عَلَيْكُمْ وَرَحْمَةُ اللَّهِ، السَّلَامُ عَلَيْكُمْ وَرَحْمَةُ  
اللَّهِ. په ویلو سره سلام ګرځوي،

1 بخاري په: (1311) شمیره او مسلم په: (588) شمېره روایت کړی.

2 نسائي په: (1298) شمیره روایت کړی.

3 مسلم په: (402) شمیره روایت کړی.

۱۴ - نو که چپرته لمونځ درې رکعتي و لکه د مابنم لمونځ، او يا څلور رکعتي و لکه د ماسپينين، مازديگر او ماخوستن لمونځونه نو مخکې ذکر شوی تشهد؛ پر پيغمبر صلی الله عليه وسلم له درود سره يو ځای وايي، بيا د زنگنونو په مرسته دريري، دواړه لاسونه د اوږو او يا غوږونو برابر پورته کوي او الله اکبر وايي او دواړه لاسونه پر سينې د پاسه ږدي لکه څنگه چې مخکې يادونه وشوه، او يوازې فاتحه لولي او که ځينې وختونه يې د ماسپينين په دريم او څلورم رکعت کې له فاتحي څخه زيات څه وويل، باک نه لري، ځکه په اړه يې له پيغمبر صلی الله عليه وسلم څخه د ابو سعيد په حديث کې راغلي چې بيا په مابنم کې له دريم او په ماسپينين، مازديگر او ماخوستن کې له څلورم رکعت نه وروسته تشهد وايي لکه څنگه چې په دوه رکعتي لمونځ کې يادونه وشوه، بيا بني او چپ لور ته سلام گرځوي، درې ځلې استغفر الله وايي او بيا وايي:

(اللَّهُمَّ أَنْتَ السَّلَامُ وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ) [17].

ژباړه: (ای الله، ته سلام يې، او ستا له طرفه سلامتيا ده، ته برکت ورکولو والا ذات يې، ای د عظمت او عزت خاونده).<sup>1</sup> نو که چيرته امام و، خلکو ته له مخ ورگرځولو وړاندي به ووايي:

(لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، اللَّهُمَّ لَا مَانِعَ لِمَا

1 مسلم، په: (591) شميره روايت کړی.

أَعْطَيْتَ، وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ، لَا إِلَهَ إِلَّا اللَّهُ، وَلَا نَعْبُدُ إِلَّا إِيَّاهُ، لَهُ النِّعْمَةُ وَلَهُ الْفَضْلُ، وَلَهُ الثَّنَاءُ الْحَسَنُ، لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ [18].

ژباړه: (له الله پرته بل معبود نشته، يوازي، بي شريکه دی، هغه لره پاچاهي ده او هغه لره ستاينه ده او هغه پر هر څه قادر دی، له گناه څخه گرځېدل نشته او د نېکو کارونو توفيق نشته مگر د الله په مرسته، اى الله! هر څه چې ورکوي څوک يې مخه نشي نيولى، او هر څه چې له چا څخه منع کوي څوک يې نشي ورکولى، فايده نه شي ورکولای خاوند د شرافت او مرتبي ته ستا د عذاب په مقابل کې شرافت او مرتبه د هغه. له الله پرته بل هېڅ معبود نشته، او مونږ له هغه پرته د بل هېچا عبادت نه کوو، هغه لره لورينې دي او هغه لره فضل دی، او د هغه لپاره ښه ستاينه ده، له الله پرته بل هېڅ معبود نشته، (مونږ) هغه ته په عبادت کې اخلاص کوونکي يو، که څه هم کافران (زمونږ دا کړنه) بده مني).<sup>1</sup>

درې دیرش ځلي (سبحان الله)، درې دیرش ځلي (الحمد لله) او درې دیرش ځلي (الله اکبر) وايي او د سلو د پوره کولو لپاره: (لا إِلَهَ إِلَّا اللَّهُ وحده لا شريك له، له الملك وله الحمد وهو على كل شيء قدير)، وايي، او د هر لمانځه پسې (آية الكرسي)، (قل هو الله احد)، (قل أعوذ برب الفلق) او (قل أعوذ برب الناس) وايي، د پېغمبر صلی الله عليه وسلم د حديث مطابق د سهار او ماښام لمونځونو پسې د دې سورتونو درې

1 مسلم په: (402) شميره روايت کړی.

خُلي تکرارول مستحب دي، او دا انکار ټول سنت دي، فرض نه دي،

او د هر مسلمان؛ نارینه او ښځینه لپاره مشروع دي چې د ماسپښین د لمانځه نه مخکې څلور رکعتو او وروسته ترې دوه رکعتو، د ماښام د لمانځه پسي دوه رکعتو، د ماخوستن د لمانځه پسي دوه رکعتو او د سهار د لمانځه نه مخکې دوه رکعتو لمونځ وکړي چې دا ټول دولس رکعتو کيږي، او دې رکعتونو ته رواتب ویل کيږي، ځکه چې رسول الله صلی الله علیه وسلم به چې کله مقیم و نو تل به یې کول، خو په سفر کې به یې د سهار له سنتو او وتر و پرته نور پرېښودل، ځکه چې رسول الله صلی الله علیه وسلم به د سهار سنت او وتر دواړه د اقامت او سفر دواړو حالتونو کې کول، او غوره دا ده چې رواتب لمونځونه او وتر په کور کې وشي، خو که په جومات کې یې وکړل باک نه لري، دلیل یې د رسول الله صلی الله علیه وسلم حدیث دی چې فرمایي:

(أَفْضَلُ صَلَاةِ الْمَرْءِ فِي بَيْتِهِ، إِلَّا الصَّلَاةَ الْمَكْتُوبَةَ) [19].

ژباړه: (د سړي لپاره غوره لمونځ هغه دی چې هغه یې په کور کې کوي پرته د فرضي لمونځونو څخه).<sup>1</sup>

او دې رکعتونو ته پاملرنه جنت ته د داخلیدو له اسبابو څخه دي، لکه څنګه چې رسول الله صلی الله علیه وسلم فرمایلي:

(مَنْ صَلَّى اثْنَتَيْ عَشْرَةَ رَكْعَةً فِي يَوْمٍ وَلَيْلَةٍ، بُنِيَ لَهُ بِهِنَّ بَيْتٌ فِي الْجَنَّةِ) [20].

---

1 بخاري په: (6860) شمیره روایت کړی.

ژباړه: (چا چې په شپه او ورځ کې دولس رکعتہ نفل لمونځ ادا کړ، الله تعالى به ورته په جنت کې کور جوړ کړي).<sup>1</sup>  
 او که چیرته یې څلور له مازدیګر نه مخکې، دوه له ماښام نه مخکې او دوه له ماخوستن څخه مخکې وکړل نو ښه ده؛ ځکه له رسول الله صلی الله علیه وسلم څخه پدې اړه حدیث ثابت دی، او که یې له ماسپینین څخه وروسته څلور او مخکې ترې څلور وکړل نو ښه ده، دلیل یې د رسول الله صلی الله علیه وسلم دا قول دی:

(مَنْ حَافِظَ عَلَى أَرْبَعِ رَكَعَاتٍ قَبْلَ الظُّهْرِ، وَأَرْبَعٍ بَعْدَهَا حَرَّمَهُ اللَّهُ عَلَى النَّارِ) [21].

ژباړه: (څوک چې له ماسپینین نه مخکې څلور رکعتہ او له ماسپینین نه وروسته څلور رکعتہ لمانځه ته پاملرنه وکړي، الله تعالى به یې په اور حرام کړي).<sup>2</sup> معنا دا چې له ماسپینین نه وروسته په راتبه سنتو دوه رکعتہ ورزیاتوي؛ ځکه چې راتبه سنت ترې څلور مخکې او دوه وروسته دي. نو کله چې وروسته ترې دوه ورزیات کړي نو د ام حبیبې -رضي الله عنها- په حدیث کې یاد شمېر تر لاسه کیږي.

الله تعالى توفیق ورکونکی دی، و صلی الله وسلم علی نبینا محمد بن عبد الله و علی آله و أصحابه و أتباعه بإحسان إلی یوم الدین،،،

<sup>1</sup> مسلم په: (728) شمېره روایت کړی.

<sup>2</sup> أحمد په: (25547)، او ترمذي په: (393) شمېره او أبو داود: په (1077) شمېره روایت کړی.

## فهرست

د پیغمبر صلی الله علیه وسلم د لمانځه کیفیت ..... 2

ps395v2.1 - 04/09/2026